

# ಕಾಲಾತಿಲಿತ ಸಸ್ಪೆಂಡರ್

‘ಆರ್‌ಆರ್‌ಆರ್’ ಸಿನಿಮಾದ ‘ನಾಟು ನಾಟು’ ಹಾಡಿನ ಪ್ರಭಾವದಿಂದ ಗೆಲೇಸ್ ಸೂಟ್ ಹಾಗೂ ಸಸ್ಪೆಂಡರ್‌ಗಳು ಮಾರುಕಟ್ಟೆಯಲ್ಲಿ ಮತ್ತೆ ಸದ್ದು ಮಾಡತೊಡಗಿವೆ. ಸಸ್ಪೆಂಡರ್‌ಗಳ ಕಾಲಾಂತರದ ಇರುವಿಕೆಯೇ ಆಸಕ್ತಿಕರ.

## ■ ಎನ್ನಿ

ಗೂಗಲ್‌ನಲ್ಲಿ ಸುಮ್ಮನೆ ‘Natu Natu song dress’ ಎಂದು ಟೈಪ್ ಮಾಡಿ. ಮಕ್ಕಳ ಹಲವು ಬಗೆಗಳ ಗೆಲೇಸ್ ಸೂಟ್ ಸೆಟ್‌ಗಳನ್ನು ಮಾರುವ ಇ-ಕಾಮರ್ಸ್ ವೆಬ್‌ಸೈಟ್‌ಗಳು ತೆರೆದುಕೊಳ್ಳುತ್ತವೆ. ‘ಆರ್‌ಆರ್‌ಆರ್’ ತೆಲುಗು ಸಿನಿಮಾದ ‘ನಾಟು ನಾಟು’ ಹಾಡಿನ ಜನಪ್ರಿಯತೆಯ ಒಂದು ಕವಲು ಇದು. ಜೂನಿಯರ್ ಎನ್‌ಟಿಆರ್ ಹಾಗೂ ರಾಮ್‌ಚರಣ್‌ನ ಲಯಬದ್ಧವಾಗಿಯೂ ವೇಗವಾಗಿಯೂ ನರ್ತನ ಮಾಡುವ ಈ ಹಾಡಿನಲ್ಲಿ ಇಬ್ಬರ ಉಡುಗೆಗಳನ್ನು ಗಮನಿಸಿ. ಬ್ರಿಟಿಷರ ಕಾಲದಲ್ಲಿ ಧರಿಸುತ್ತಿದ್ದ ಸೂಟ್‌ಗಳು ಅವು. ಅವೂ ಗೆಲೇಸ್ ಸೂಟ್‌ಗಳೇ. ಪ್ಯಾಂಟ್‌ಗೆ ಕ್ಲಿಪ್ ಹಾಕಿ, ಎರಡು ಎಲಾಸ್ಟಿಕ್ ಸಸ್ಪೆಂಡರ್‌ಗಳನ್ನು ಅಂಗಿಯನ್ನು ತಬ್ಬುವಂತೆ ಎಳೆದು, ಬೆನ್ನಿನ ಭಾಗದಲ್ಲಿ ಎಕ್ಸ್ ಅಥವಾ ವೈ ಎಂಬ ಆಕಾರ ಮಾಡಿಸಿ, ಅದೇ ಎಲಾಸ್ಟಿಕ್ ಸಸ್ಪೆಂಡರ್‌ಗಳನ್ನು ಹಿಂಭಾಗಕ್ಕೂ ಕ್ಲಿಪ್‌ಗಳ ಮೂಲಕ ಅಳವಡಿಸುವುದು ಆ ದಿರಿಸಿನ ಫ್ಯಾಷನ್‌ನ ಭಾಗ. ಈ ಸಸ್ಪೆಂಡರ್‌ಗಳ ಬಳಕೆಯು ‘ನಾಟು ನಾಟು’ ಹಾಡಿನ ಜನಪ್ರಿಯತೆಯ ನಂತರ ವ್ಯಾಪಕವಾಗಿದೆ.

ಯಾವಾಗಲೂ ಜನಪ್ರಿಯ ಮಾಧ್ಯಮದ ಪ್ರಭಾವ ಆಯಾ ಕಾಲಘಟ್ಟದಲ್ಲಿ ಫ್ಯಾಷನ್ ಉತ್ಪನ್ನಗಳ ಮೇಲೂ ನೇರವಾಗಿ ಆಗುತ್ತಿರುತ್ತದೆ. ಸಸ್ಪೆಂಡರ್‌ಗಳ ವಿಷಯದಲ್ಲೂ ಇದು ಆಗುತ್ತಾ ಬಂದಿದೆ. ಹಿಂದಿ ನಟರಾದ ಹೈತಿಕ್ ರೋಷನ್ ಹಾಗೂ ಟೈಗರ್ ಶ್ರಾಫ್ ಇಬ್ಬರೂ ‘ವಾರ್’ ಸಿನಿಮಾದಲ್ಲಿ ಒಟ್ಟಿಗೆ ನಟಿಸಿ ಚಿಕ್ಕಮಕ್ಕಳಿಂದ ಹಿಡಿದು ಯುವಕ-ಯುವತಿಯರವರೆಗೆ ಅಭಿಮಾನಿಗಳು ಕಣ್ಣು ಕೀಲಿಸಿಕೊಳ್ಳುವಂತೆ ಮಾಡಿದವರು. ಅವರಿಬ್ಬರೂ ಒಮ್ಮೆ ಸಸ್ಪೆಂಡರ್ ಹಾಕಿಕೊಳ್ಳುವುದು ಹೇಗೆ ಎನ್ನುವ ಪ್ರಾತ್ಯಕ್ಷಿಕೆ ನೀಡಿದ್ದ ವಿಡಿಯೋ ವೈರಲ್ ಆಗಿತ್ತು. ಕಪ್ಪು ಪ್ಯಾಂಟ್-ಬಿಳಿ ಫಾರ್ಮಲ್ ಶರ್ಟ್‌ಗೆ ಸಸ್ಪೆಂಡರ್‌ಗಳು ಚೆನ್ನಾಗಿ ಹೊಂದುತ್ತವೆ ಎನ್ನುವುದು ಟೈಗರ್ ಅನುಭವ ನುಡಿ. ಅದನ್ನೇ ಹೈತಿಕ್ ಕೂಡ ಅನುಮೋದಿಸಿದ್ದರು. ಇನ್ನೂ ಒಂದು ಹೆಜ್ಜೆ ಮುಂದೆ ಹೋಗಿ, ಬನಿಯನ್ ಮೇಲೂ ಹೈತಿಕ್ ಸಸ್ಪೆಂಡರ್‌ಗಳನ್ನು ಹಾಕಿಕೊಂಡಿದ್ದ ಫೋಟೋ ಹೆಂಗಳೆಯರ ಮನ ಗೆದ್ದಿತ್ತು.

ಅಲ್ಲು ಅರ್ಜುನ್, ಜೂನಿಯರ್ ಎನ್‌ಟಿಆರ್, ಪ್ರಭಾಸ್, ಯಶ್, ದರ್ಶನ್, ಶಾರುಖ್ ಖಾನ್, ಸಲ್ಮಾನ್ ಖಾನ್, ಅಕ್ಷಯ್‌ಕುಮಾರ್, ಅಮೀರ್ ಖಾನ್ ಇವರೆಲ್ಲ ಬೇರೆ ಬೇರೆ ಸಂದರ್ಭಗಳಲ್ಲಿ ಸಸ್ಪೆಂಡರ್‌ಗಳನ್ನು ತೊಟ್ಟವರೇ. ‘ಹಮ್ ಆಪ್‌ಕೆ ಹಯ ಕೌನ್’ ಹಿಂದಿ ಸಿನಿಮಾ ಬಂದಾಗ ಸಂಗೀತವಾದ್ಯವೊಂದನ್ನು ಹಿಡಿದು ಸಲ್ಮಾನ್ ಖಾನ್ ನೀಡಿದ್ದ ಪೋಸು ಅನೇಕರಿಗೆ ಇಷ್ಟವಾಗಿತ್ತು. ಅದರಲ್ಲೂ ಅವರು

